

80. Jiena bħal Pupa

Daqsxejn ta' pupa
fl-idejn ta' tifla ċkejna;
daqqa tbusha u tgħożżha,
daqqa taħqarha,
u meta tixba' minnha
taqbad tarmiha.

Jien ukoll pupa
f'idejn il-poplu;
daqqa hhobbni u jgħożżni,
daqqa jaħqarni,
u meta jixba' minni
jaqbad jarmini.

'Mma jiena pupa
li tħoss u twegġa',
u tibki
meta tinħaqar;
izda bħall-pupa
meta nkun mitt,
u iżjed ma nħossx u nwegġa',
x'jimpurtani
x'jagħmel il-poplu bija!

10/3/1973